

MƏDƏNİYYƏT



**ÇOX qədim bir əfsanə var -
Səməndər adlı quş həmişə oda
yanır, yanır, amma heç vaxt
ölmür. Özünü odlara yaxmaq
onun yaşamaq yanğısıdır, yanır və
yaşayır. O vaxt ölürlə ki, yaxılmağa
od tapmir.**

**Ləqəbi "Aktyor"
olan Səməndər**

Atası adını Səməndər qoydu, taleyini Tanrı verdi. Tanrı yazdı ki, Səməndər aktyor olacaq, sənəti üçün əbədi odlara yaxacaq özünü. Səhnədə, kinoda misilsiz obrazlar yaradacaq, heç vaxt stüni, ürəksiz oynamayacaq. Dublyajda da türk qoyacaq. Onun səsində başqasının obrazı elə canlanacaq ki, elə bil Səməndər Rzayev özü oynayın, oynayan aktyor onun səsində əriyib itəcək. Sənəti üçün belə yandığına görə cəmi 41 il yaşayacaq. O, dünyaya gələndə ölkədə Böyük Vətən Müharibəsi gedirdi. 1945-ci ilin yanvari idi, böyük qələbəyə beş ay vardi. Çoxuşaqlı ailənin sonbeşiyi olan bu uşaq müharibənin qan-qadasından uzaq Ağsu rayonunda doğulsa da müharibə onun da taleyinə təsirsiz ötmüşdi. Çox çətinliklə, qılıq, kasıbılıqla böyüdü. Anası onu, adının qısalılmış formasında Səməni – deyib çağırırdı. Kasıbılığı uşaq hissiyatı ilə duyan Səməni istedadına uyğun işlər tapıb pul qazananda hələ çox balaca idi. Tay-tuşları ilə kənd klubun yanında oynayanda açıq qapıdan divarlara vurulmuş plakatlar onun marağını çəkir. Klubun müdərəsinin diqqətini isə plakatlarla gözlərini zilləyib baxan bu toppus uşaq cəlb edir. - Niyə elə baxırsan, oğlum, xoşun gəlir? - Yox, baxıram ki, mən bunlardan yaxşı çəkərəm, yazaram, rəngləri daha yaxşı yarışdıraram bir-birinə.

- Çək getir, baxaq, xoşuma gəlsə, buların yerinə sən çəkəni asaram. İki gün sonra iri bir plakati qucağında güclə tutan uşağı, öz qapısı ağızında görən qadın təccübünü gizlədə bilmədi. "Bu uşaqın məsuliyyətinə bax", -deyə düşündüb, onun çəkdiyi plakatı klubun ən görkəmli yerinə asdı, üstəlik Səməniyə zəhmət haqqı da verdi. Bu minvalla Səməndər anasına tez-tez belə oğul qazancı gətirdi. Bir gün qazandığı pulu anasına verib dostları ilə rahatlıqla oynamaya getdi. Hava yağışından sonra çox gözəl idi, amma yer palçıqdan sürüşkən olmuşdu. Üstündə oynadıqları körpükən sürüsüb üzülaşğı yuvarlanan Səməndər dizindən ağır zədə alır. Diz qapağı sinan uşaq düz dörd il xəstəxana, sonra isə ev şəraitində müalicə olunur. Həmin dörd il onun üçün gələcək həyatının bünövrəsini

"Evi həmişə qonaq-qaralı olardı"

**"BULAQ" VERİLİŞİNİN APARICISI
KİMI ÜRƏKLƏRƏ XÜSUSƏN BULAQ
KİMI AXARDI SƏMƏNDƏR RZAYEV**



qoyub. Hər gün radio tamaşaları, verilişləri dinləməkdən başqa olacı olmayan usaq, tezliklə bu sənətin sehrinə düşür. Xüsusən "Arxiv baba və Lyonka" radio-tamaşasının Arxiv baba rolunda Ələsgər Ələkbərovun səsi Səməndəri aktyor olmaq üçün qərar verməyə tələbsidir.

Şöhrətə doğru

Oxuduğu məktəbdə "aktyor" ləqəbi qazanan Səməndər Rzayev orta məktəbi bitirib İncəsənət Institutunun aktyorluq fakültəsinə qəbul olunur. Bəxti götürür, çünki Rza Təhmasibin kursuna düşür. Daha doğrusu, imtahani özü götürən Rza Təhmasib kursuna yidiği uşاقlar arasında Səməndərin adını qırmızı haşiyəyə alır. Azərbaycan mədəniyyətinə isə bu ad qırmızı haşiyədə yox, qırmızı hərflərə yazılır - Səməndər Rzayev. İlk vaxtlar Rza Təhmasib onu filmə çəkilməyə, teatrda işləməyə icazə vermişdir, "hələ püxtələş, tez məshurlaşıb məhv olarsan" - deyirdi. Ona görə də Səməndər Rzayev yalnız institutubitirəndən sonra təyinatla Sumqayıt teatrında işləmək hüququnu qazandı. Kinoda isə ilk dəfə "Uşaqlığın son gecəsi"ndə anı bir kadra çəkilmişdi, 1968-ci ildə. Ardınca "Tütək səsi" filmində, yənə epizodik rol. Yalnız 1973-cü ildə artıq teatrda, televiziyyadan tamaşaların sevdiyi Səməndər Rzayev ilk dəfə "Nəsimi" filminde böyük rol oynadı - Şirvan şahı rolunu. Həmin filmdəki Nəsimi roluna görə "Ən yaxşı kişi aktyor" olan Rasim Balayevin uğuruna isə ən çox sevinən elə Səməndər Rzayev idi. Çünkü Rasim Balayevi əlindən tutub bu sənətə gətirən, ona kömək edən Səməndər Rzayev olub. Ümumiyyətlə, bu aktyor həyatda heç vaxt özü üçün yaşamayıb, sənəti, bir də dostları onun həyat eşi idil. babası" (film, 1981), "Bağ mövsümü" (film, 1985), "Boyn oğurlanması" (film, 1986) sonra-

ki illərin filmləri idi. Hər birində fərqli, maraqlı obrazı var. Televiziya tamaşaları deyəndə dərhal gözlərimiz qarşısında Şəkir Şəkərov canlanır. Səməndər Rzayev kinodə çəkilmədən danışanda "Ayə, niyə oynamırsınız?" məşhur ifadəsi yadımıza düşür. Onun teatr səhnəsində oynadığı Xudayar bəy obrazının hələ də təkrarı, yaxud ondan yuxarı pilləsi yoxdur. "Nə deyir, ə, bu" - əsərdə bu cümlə yoxdur, onu məhz Səməndər Rzayev yaradıb və qalan bütün Xudayar bəy ifaçıları bu ifadəni ondan öyrənilərlər.

Səvgi və evlilik

Sevib-seçdiyi qızla evlənəndə Səməndəri tanımayan yox idi. Qız doğma yurdundandır-Ağsudan. Rayonda qohumlardan birinin toy mərasimində rastlaşmışdır. Onu demək olar ki, qız özü seçmişdi. Səməndərin çox tanınması və cazibəli gözləri qızı cəlb etmişdi, toy boyu ona o qədər baxmışdı ki, axırda Səməndərin də diqqətini çəkmışdı bu baxışlar. Səməndər Rzayev qadınlara meylli deyildi, amma qızın baxışları onun evlənmək qərarı vermosuna gətirib çıxartdı. Evləndilər, iki övladları dünyaya gəldi, bir qız, bir oğlan. "Gənclik"də bir otaqlı mənzildə yaşayırlılar. Bu mənzili onlara Heydər Əliyev hədiyyə eləmişdi. Teatrda Səməndər Rzayevin tamaşasına baxıb ona valeh olandan sonra. Gürcüstanın o vaxtkı dövlət başçısı Şevərnadze də Səməndər Rzayevi çox sevərmiş, bir dəfə Tiflisdə qastrolda onun kürəyinə əlini vurub "sən böyük aktyorsan" demişdi. Onu ölkəsindən az sevmirdilər. Sənət dostlarının dediyinə görə ölkənin elə bil rayonu, əyaləti yox idi ki, Səməndər Rzayev ora gedəndə bütün əhalisi onun pişvazına çıxmışın. Camaat onun ayaqları altında qurban kəsərmiş ki, Səməndər Rzayev bu torpağı ayaqlarını basıb. Taniyanlar insan kimi də Səməndər

Rzayevi çox sevəmiş. Kimliyindən aslı olmayıaraq bir insan onun yanına kömək üçün gələrdi, Səməndər varından yox olub ona kömək edərmiş. Dəstəyi götürüb bir salam verməyi bəs idil ki, böyük idarə rəisləri, məmurlar onun istənilən xahişini dərhal yerinə yetirsinlər. Çox savadlı və yalnız aktyor kimi deyil, fitrətən istedadlı insan olub. Yaxşı rəsm çəkməklə yanaşı pianoda gözəl ifa edib. Hərdən özü çalıb, özü də pasdən oxuyarmış. Radionun "Bulaq" verilişinin aparicisi kimi ürəklərə xüssəsən bulaq kimi axardı Səməndər Rzayev. Çox vaxt verilişi, mətni özü redakta edərmiş. Hər hansı bir səhv Səməndərin gözündə yayınb efiq gedə bilməzdi. Həm istedad, həm savad-bilik, həm də insanlıq bir arada hər aktyora qismət olan xoşbəxtlik deyil. Bu xoşbəxtlikdir, yoxsa bədbəxtlik-hökəm vermək çox çətindir. Nə yazıq ki bu qədər sevilən, uğurlu insanın taleyi çox ağır olub. Və qoribəsi ondadır ki, onuna eyni nəsildən olan aktyorların hər biri çox istedadlı, böyük sənətkarlardır və belə ağır tale yaşayıblar – Hamlet Qurbanov, Hamlet Xanızadə, Şahmar Ələkbərov və s.

"Çox içirdi Səməndər, onun güdəzinə getdi" - səhbət etdiyim bütün həmkarları, dostları ya adını eşidən kimi, ya da onun haqqında danışarkən sonda bu kəlməni dedilər. Evi həmişə qonaq-qaralı olardı. Dostları çox idi, yeyib-icdiyi dostlar. Bunun üstündə bəzən evdə xanımı ilə söz-səhbət olardı. Xanımı onu qorumağa çalışardı ki, çox içməsin. Görürdü ki, gözgörəti uçuruma gedir həyat yoldaşı. Bu "dostbaşlıq" onu ölümə sürükledi.

Son rol və qaraciyər serrozu

Teatrdə bir-birinin ardına uğurlu roller oynayır, hər dəfə tamaşaçını heyrləndirirdi, amma özü də, ətrafdakılar da görürdülər ki, hər gün bir addım geri gedir Səməndər Rzayev. Sənətdə irəli, fiziki cəhətdən geri. Artıq yeriyəndə yer silsələnən, danışanda gözləri lərzəvə salan Səməndər deyildi, nəfəsi güclə golirdi, o qədər arıqlamışdı ki, onu görən kimi xəstə olduğunu hiss etmək asan idi. Qara ciyər hədsiz içkiyə davam gətirə bilmirdi artıq. Fiziki cəhətdən sağlam olması 41 yaşına qədər içdiyi içkilərin ona yuxa bilməməyinin göstəricisi idi, amma artıq geri də yol qalmamışdı. Bütün ömrü boyu çalışdığı Dram Teatrının səhnəsində "Sizi deyib gəlmisən" tamaşasında Xudayar bəyi oynayırdı. Tərəfmüqabili Səidə Quliyeva danışır ki, çox möhtəşəm bir səhnəmiz vardi, tamaşanın canı olan bu səhnədə mən Səməndəri sillə ilə vururdum: "Həmin yer gələndə Səməndər yavaşça piçıldadı ki, Səidə, ölürom, yola ver, vursan, yixiləcam, halim pisdir. Tamaşadan sonra səhnə arxasından onu xəstəxanaya götürdülər, simasi ağappaq, özü də büzüşmüştü". İki gün sonra "Közərən ocaqlar" tamaşasında oynamaya üçün birbaşa xəstəxanadan səhnəyə gəlib Səməndər Rzayev. Onun üçün bilet alıb gələn tamaşaçısını məyus etmək istəməyib. Tamaşadan əvvəl bəsdir demədən içib, bu dəfə ağrılardırı unutmaq, tamaşanı oynamaya üçün. O qədər içib ki, ayaq üstədə durmaq belə çətin olduğu halda tamaşanı oynayıb və səhnə arxasında yixilib, bu onun səhnədə son rolu olub. Özündən sonra həyatda onu saysız, yadda qalan obrayaları xatırladır, bir də övladları. Qızı Rübabə radioda çalışır. Oğlu Rəşid aktyordur. Çox qədim bir əfsanə var - Səməndər adlı quş əbədi odlara yanır, amma heç vaxt ölmür. Özünü odlara yaxmaq onun yaşamaya yanğısıdır, yanır və yaşayır. O vaxt ölürlə ki, yaxılmağa od tapmir.

Ramilə Qurbanlı